

## مومن سوائے خدا کے سی سے ہیں ڈرتا

(فرموده ۹ مئی ۱۹۳۰ء)

تشبّد' تعوّ ذ اورسور ۃ فاتحہ کی تلاوت کے بعد فر مایا :

میں نے پچھلے خطبہ جمعہ میں جماعت کے احباب کواس امرکی طرف توجہ دلائی تھی کہ اس
وقت ہمارے ملک کا سیاسی مطلع نہایت ہی تاریک ہورہا ہے اور ایک طرف آلر دُب الوطنی کے
جذبات ہندو ستانیوں کوایک جانب تھنج رہے ہیں تو دوسری طرف قانون کی پابندی اور امن کا
قیام جس کا تھم شریعت نے دیا ہے دوسری جانب تھنج رہے ہیں۔ میں نے بتایا تھا کہ مؤمن کا
راستہ درمیانی ہوتا ہے اور وہ بمیشہ تھے راہ اختیار کرتا ہے خواہ کوئی اس کے متعلق کچھ کے اور میں
نے جماعت کو مشورہ دیا تھا کہ ایک طرف تو وہ حُب الوطنی کے جذبات کو دبنے اور کمز ور نہ ہون
دیں اور دوسری طرف ملک کی ترقی اور اصلاح کے لئے دوسروں ہے کم احساسات ان کے دل
میں نہ ہوں اور ساتھ ہی ہی ہی بتایا تھا کہ اس بات کو بھی مدنظر رکھیں کہ کوئی اچھی بات بُر کے
طریق سے حاصل کرنا جائز نہیں اچھے کام کے لئے اسلام اچھا طریقہ ہی اختیار کرنے کی ہدایت
و بتا ہے۔ اسلام اس امر کی ہرگز اجازت نہیں دیتا کہ اچھے مقصد کے لئے جو ذرائع اختیار کئے
جا تیں وہ گندے ہوں۔ صدافت کی تلاش اور جبتو کے لئے صدافت کو بھی بھی ہاتھ سے نہیں دینا
چا ہئے جو نا جائز طریق کی محتاج ہو وہ صدافت ہرگز نہیں کہلا عتی اور یا پھر اس کا محافظ و ٹگران
صدافت سے تعلق نہیں رکھتاج ہو وہ صدافت ہرگز نہیں کہلا عتی اور یا پھر اس کا محافظ و ٹگران
صدافت سے تعلق نہیں رکھتا۔ اس خطبہ کے بعد ملک کے حالات اور بھی زیادہ تشویشناک ہو گئے
ہیں اور شائد پچھ عرصہ تک بی حالت اس طرح ترقی کرتی چلی جائے۔ اس لئے میں ایک دفعہ پھر بیہ

تو نہیں کہا پنے اصلی مقصد سے ہٹ کر کیونکہ جائز اور صحیح سیاست بھی اسلام کا ایک حصہ ہی ہے گر اس اعلیٰ فرض کے علاوہ جو ہماری جماعت کے قیام کا اصلی مقصد ہے یعنی تبلیغ ان سیاسی امور کی طرف جماعت کی توجہ کو منعطف کراتا ہوں جواگر چہ جائز ہیں اور ان میں حصہ لینا پسندیدہ ہے مگر وہ ایسے اعلیٰ نہیں جیسے تبلیغ واشاعتِ اسلام۔

میں نے بتایا تھا کہ جمیں کا گریس کے مقاصد سے بھی ہمدردی ہے اور گور نمنٹ کے قیام امن کی خواہش سے بھی لیکن شورش کو ہم نفرت کی نگاہ سے دیکھتے ہیں۔ اس خطبہ کے بعدایسے حالات پیدا ہو گئے ہیں کہ عدم م تشد دّ اور NON-VIOLENCE جس کا اظہار کا گریس کی طرف سے ہمیشہ ہوتا رہا ہے تشد د کی صورت اختیار کرتا جارہا ہے اور میں تو اپنی ذات میں اس بات کا قائل ہوں کہ کا گریس جس چیز کا نام عدم تشد د رکھتی ہے وہ خقیقت میں عدم تشد د نہیں ہے عدم تشد د کا بالکل نیا رنگ ہے۔ ہم بیتو کہہ سکتے ہیں کہ گا ندھی جی نے اپنی فراست اور حکمت عملی کو کام میں بالکل نیا رنگ ہے۔ ہم بیتو کہہ سکتے ہیں کہ گا ندھی جی نے اپنی فراست اور حکمت عملی کو کام میں اب تو ایسے واقعات رونما ہو چکے ہیں جن سے معلوم ہوتا ہے کہ ظاہراً تشد د کو بھی روا سمجھا جانے لگا اب تو ایسے واقعات رونما ہو چکے ہیں جن سے معلوم ہوتا ہے کہ ظاہراً تشد د کو بھی روا سمجھا جانے لگا ہے۔ بعض مقامات پر کا نگر یسیوں کی طرف سے مجبور کر کے اور لوٹ مار کی دھمکیاں دے کر ہڑتال کی جس مقامات پر کا نگر یسیوں کی طرف سے مجبور کر کے اور لوٹ مار کی دھمکیاں دے کر ہڑتال کیا جس ما متیجہ یہ ہورہا ہے کہ لاز با گورنمنٹ کو بھی مقابلہ کرنا پڑتا ہے۔ فساد ہورہے ہیں گولیاں گیا جس کا متیجہ یہ ہورہا ہے کہ لاز با گورنمنٹ کو بھی مقابلہ کرنا پڑتا ہے۔ فساد ہورہے ہیں گولیاں چلتی ہیں اور کئی لوگ مارے جاتے اور کئی زخمی ہوتے ہیں۔

ان تکالیف کا اندازہ قادیان میں رہنے والے نہیں کر سکتے جو ان حالات میں باہر کی جماعتوں کو پیش آ رہی ہیں۔ یہاں خدا تعالی کے فضل سے ہمارا جھہ اور اثر ہے اور نہ صرف قادیان میں بلکہ اردگر دکے دیہات میں بھی ہمارارسوخ ہے لیکن باہر کے دوست اکیلے دو کیلے ہیں ان کی تعداد بہت کم ہے اس لئے انہیں بہت مشکلات پیش آ رہی ہیں۔ اور اس وجہ سے باہر کے مقامات سے کئی خطوط آ رہے ہیں جن میں دوست دریافت کر رہے ہیں کہ ہمیں کیا کرنا چا ہے۔ میں نے بار ہا بتایا ہے کہ مؤمن کو اپنے کا موں میں انسانوں سے نہیں ڈرنا چا ہے خواہ وہ گور نمنٹ ہویا رعایا کے لوگ۔ مؤمن کو بہا در بنتا چا ہے اور بھی کسی بڑی سے بڑی طاقت کے دباؤ اور تشد د کو ہرگز تسلیم نہیں کرنا چا ہے۔ اسلام کی تعلیم بہی ہے کہ انسانوں کے دلوں سے دباؤ اور تشد د کو ہرگز تسلیم نہیں کرنا چا ہے۔ اسلام کی تعلیم بہی ہے کہ انسانوں کے دلوں سے

انسانوں کا ڈرمٹایا جائے۔ جنانحہقر آ ن کریم میں واضح طور پر پہتھم ہے کہ غیر اللہ کا خوف دل سے نکال دیا جائے ۔ سورۃ بقرہ میں خدا تعالی فرما تا ہے۔ وَ ایسّایَ فَارْ هَبُوْنَ کَ اللّٰ کہ ان لوگوں ہے کہہ دواور پھر کہہ دو کہ مجھ سے اورصرف مجھ سے ہی ڈریں ۔ تو دوسروں کے خوف کے تمام خیالات کو دل سے مٹا دینا اسلام کا اولین مقصد ہے دتی کہ سب سے رُعب والی ہتیاں جن کا خوف جائز ہوسکتا تھا یعنی ابنیاءً ان کا خوف بھی مٹا دیا گیا۔قر آ ن کریم میں بار باررسول کریم حَلِللَّهِ كَتَمَم دِيا كَيا ہے كہان لوگوں سے كہدو هَـلْ كُـنْتُ إِلاَّ بَشَـرٌ ۖ رَّ سُوْ لاَ <sup>بِع</sup> يعني ميں بھي تمہاری طرح کا ہی ایک بشر ہوں گو ہا اسلام نے خدا تعالیٰ کےسواہر چنز کا خوف دل سے زکال دینے کا حکم دیا ہے۔اورشرک کے معنے ہی دراصل یہ ہیں کہ خدا تعالیٰ کےسوائسی کا خوف یا محت دل میں نہ ہو۔ ہروہ محبت اورخوف جوخدا کے بغیر ہے وہ شرک ہے۔ پس جوکسی سے محبت کرتا ہے بغیراس کے کہ خدانے اس کی اجازت دی ہے وہ شرک کرتا ہے اور جوکوئی کسی سے ڈرتا ہے بغیر اس کے کہ خدا تعالیٰ نے اس کی ا جازت یا حکم دیا ہے وہ بھی شرک کرتا ہے۔ ہاں انبیاء کے لئے خدا تعالیٰ نے ادب اوراحتر ام کاحق رکھا ہےلیکن وہ بھی خدا تعالیٰ کے لئے ہی ہےان کی ذات کے لئے نہیں ۔رسول کریم ﷺ کے متعلق بار بارفر مایاوہ بھی بشر میں اور ہماری طرح کے انسان ہیں ہاں خدا کا نائب ہونے کے لحاظ سے ان کا ایک رُعب قائم کیا۔ بیرُعب اس لئے نہیں کہ آپ قریش تھاس لئے نہیں کہ آ یا کے اندر ذاتی قابلیت ایسی تھی کہ دوسرے مرعوب ہوجاتے یا کسی اور ذاتی جو ہر کے لحاظ سے نہیں بلکہ محض اس لئے کہ آ ی تحیلی فَدُّ اللّٰهِ عَلَى الْاَرْمِضِ اور خدا تعالیٰ کے نائب ہیں ۔مگر بہ رُعب اورخوف بھی اسی حد تک ہے جوخدا اور بندوں کے تعلقات میں حائل نہ ہو۔ ورنہ کوئی ہستی خواہ کتنی بڑی ہوخدا تعالیٰ یہ بھی پیندنہیں کرتا کہاس کے اوراس کے بندہ کے تعلقات میں دوسرا حاکل ہووہ اپنے بندوں سے براہ را ممت تعلق رکھتا ہے۔ یہی اسلام کی تعلیم ہےاور جواس بڑمل کرتا ہےوہ مؤمن ہےاور جونہیں کرتا وہ مؤمن نہیں کہلاسکتا۔ پس مؤمن کو کوئی بات بھی کسی انسان کے ڈرسے ہر گزنہیں کرنی جا ہے اور نہ چھوڑنی جا ہے ۔

میں جماعت کونصیحت کرتا ہوں کہ اپنے قلوب میں الیی جرائت' بہا دری اور دلیری پیدا کریں جس کی وجہ سے وہ نہ گورنمنٹ سے ڈریں اور نہ رعایا سے ۔مؤمن صرف ایک ہی ہستی سے ڈرسکتا ہے اور وہ خدا تعالیٰ کی ہستی ہے اس کے سواز مین اور آسان کی کوئی چیز اسے نہیں ڈراسکتی ۔ پس جب ہمارادعویٰ ہے بلکہ ہم مشاہدہ کر چکے ہیں کہ خدا تعالیٰ کا براہِ راست تعلق ہمارے ساتھ ہے اور جب ہم إلهٰ بدنا الصِّرَاطَ الْمُسْتَقِینَم ﷺ کہتے ہیں تواس کی محبت کا ہاتھ ہماری طرف بڑھتا ہے اور سب پردے چاک کر کے ہمیں اس کے پاس کھڑا کردیتا ہے اور ہمارے اور اس کے درمیان کوئی چیز حاکل نہیں ہو علی حتی کہ محمد رسول اللہ عظیمی درمیان میں نہیں آ سکتے اور جب ہم یقین رکھتے ہیں کہ ہم خدا کے ہیں اور خدا ہمارا تو پھر کسی اور سے ڈرنے کے کیا معنے ہو سکتے ہیں۔

حضرت میچ موعود علیہ الصلاق والسلام کا ایک رؤیا ہے۔ آپ کو دکھایا گیا کہ دنیا پر ہولناک مصائب آرہے ہیں۔ ہرطرف ہلاکت منہ کھولے کھڑی ہے اور دنیا تباہ ہورہی ہے اس وقت آپ کو الہام ہؤا۔ آگ ہے ہمیں مت ڈرا۔ آگ ہماری غلام بلکہ غلاموں کی غلام ہے۔ ہی اور سب سے بڑھ کرعذاب جس سے لوگ ڈرتے ہیں آگ کا ہی عذاب ہے۔ کہتے ہیں فلاں ہمیں گولی ماردے گا ہمارے مکان کو آگادے کا اور پھر بیاریاں اور وبائیں بھی آگ ہوتی ہوتی ہمارے مکان کو آگادے گایا آگ میں جلاڈ الے گا اور پھر بیاریاں اور وبائیں بھی آگ ہی ہوتی ہیں ان میں جو ببتلاء ہوتوہ بھی یہی کہتا ہے آگ گی ہوئی ہے۔ تو یہی آگ کا عذاب بہت بڑا عذاب ہے۔ ہمگر اس کے متعلق حضرت سے موعود علیہ السلام کو الہام ہوتا ہے۔ ''آگ ہماری غلام بلکہ غلاموں کی غلام ہے' ۔ پس جو خص سے دل سے آپ کا متبع اور غلام ہو آگ اسے ہرگر نہیں ڈراسمتی ۔ اس کے تعلقات اللہ تعالیٰ ہے اس قدر مضبوط ہوتے ہیں کہ وہ ہرگر ضائع نہیں ہوسکتا۔ پس آپ لوگوں کو بہادر' جری اورد لیر بننا جا ہے کئی حالت میں کس سے خوف نہیں کھانا جا ہے۔

ان حالات کے متعلق میں جماعت کو یہی تھیجت کرتا ہوں کہ اگرکوئی یہ چاہتا ہے کہ احمد یوں کواپنی کثر ت اور طاقت سے مرعوب اور مجبور کر کے اپنے حسب منشاء کام کرائے تو خواہ اس کی تحریک وطنی ہی ہواس کا مقابلہ کرو کیونکہ وہ ملک کے اندر بُر دیلی اور جُہن پیدا کرنے والا ہے اس کے اس کی اطاعت ہرگز نہ کرو۔ اور کا نگریس نے بھی چونکہ اب جبر سے کام لینا شروع کر دیا ہے اس کے اس کی اطاعت ہرگز نہ کرو۔ اور کا نگریس نے بھی چونکہ اب جبر سے کام لینا شروع کر دیا ہوں اس لئے ہماری جماعت کے لوگ جہاں جہاں بھی ہوں خواہ وہ کتنی ہی کم تعداد میں کیوں نہ ہوں وہ بتادیں کہ ہم کسی کے جبر کوشلیم کرنے کے لئے تیار نہیں ہیں۔ گاندھی جی جب لا ہور میں آئے تو وہ بتادیں کہ ہم کسی نے ان سے کہا احمدی جماعت ہماری تحریک میں زبر دست روک ہے۔ مجھے جس ہندو دوست نے یہ بات سائی میں نے اسے کہا آپ گاندھی جی کو کہہ دیں۔ وہ قادیان آئیں میں جماعت کو بُلاؤں گاکہ وہ ان کی باتیں سے ہور ہم ان کی باتیں پورے فور سے سیل گے۔ اگر وہ

سچی ہوئیں تو بغیر کسی خوف وخطر کے ہم ان کا ساتھ دیں گے ۔معلوم نہیں یہ پیغام انہوں نے پہنچایا یانہیں لیکن ہم ہر شخص کی باتیں سننے اور ان میں جوصداقت ہوا سے ماننے کے لئے تیار ہیں اور کوئی چیز اس سے ہمیں روک نہیں سکتی ۔

اسی طرح ولایت سے آتے ہوئے میں خود گاندھی جی سے ملا اور ان سے ذکر کیا کہ کا گریس میں جرنہیں ہونا چاہئے۔ تمام ایسے قوانین مٹا دیئے جائیں جو جبر کا پہلور کھتے ہوں اور کا گریس کے درواز سے ہر ہندوستانی کے لئے کھول دیئے جائیں پھر جس خیال کے لوگوں کوغلبہ حاصل ہوجائے وہ کام کریں۔

دنیا کا کوئی شریف الطبع انسان خواہ وہ گورنمنٹ کامخالف ہویا گورنمنٹ سے تعلق رکھتا ہوز برد ہی نہیں مان سکتا کیونکہ شرافت اور انسانیت جبر کوتسلیم نہیں کر سکتی اور اسلام تواس کا سب سے بڑاد ٹمن ہے۔

پس جماعت کواس کا مقابلہ کرنا چاہے ۔بعض لوگ خیال کرتے ہیں کہ ہم تھوڑے ہیں بیشک بہضجے ہے کہ ہم تھوڑے ہیں لیکن تھوڑ ہے ہونا خوف کا باعث ہر گزنہیں ہوسکتا۔قر آ ن کریم میں كَ مْ مِنْ فِئَةِ قُلِيكَةِ غَلَبَتْ فِئَةً كَفِيرَةً هِ آيا ہے۔جس كامطلب يدے كددنيا ميں ہميشداييا ہوتا آیا ہے کہصداقت کی حامل جھوٹی جھوٹی جماعتیں بڑی بڑی قوموں کو کھا گئیں ۔اوراگریہ پچ ہے کہ ہم خدا تعالیٰ کی قائم کردہ جماعت ہیں تو ہم تھوڑ ہے ہونے کے باوجودیقیناً دنیا پر غالب ہو كرر ہيں گے۔ دنيا كاخوف جان كى وجہ سے ہى ہوتا ہے كيكن كيامؤمن جان دينے سے ورسكتا ہے ہر گزنہیں ۔ضرار بن اُز درایک صحافی تھے۔ جو جنگ میں بہت کار ہائے نمایاں کرتے رہے۔ایک موقع پر عیسائیوں سے لڑائی ہور ہی تھی کہ عیسائیوں کے ایک پہلوان نے بہت سے مسلمان بہا دروں کوشہید کر دیا اور پھرللکا رکرمبارز طلب کیا ۔حضرت ضراراس کے مقابلہ کے لئے <u>نک</u>ے ۔ چونکه آپ ایک مسلّمه بها دراور جری تنهے اور عام طور پریه خیال تھا که آپ اس عیسائی کوضرور مار لیں گے اس لئے مسلمانوں نے نعرہ ہائے تکبیر بلند کئے۔ جب دشمن کے قریب پہنچے تو اپنے خیمہ کی طرف واپس دوڑ آئے آپ چونکہ رسول کریم عظی کے صحابی اور بہترین بہا دروں میں سے تھے اس لئےمسلمانوں میں ایک عام بے چینی پیدا ہوگئی۔ آپ کے ایک دوست نے گھوڑا دوڑایا کہ آ بے کے خیمہ میں جا کر آ پ کو بھا گئے پر ملامت کر لے لیکن جب وہ خیمہ کے پاس پہنچا تو آ پ با ہرنکل رہے تھے۔واپس آنے کے متعلق دوست کے استفسار پر آپ نے بتایا کہ میں جب لڑائی کے لئے جاتا ہوں تو بغیرہ ذرہ کے جاتا ہوں لیکن آج اتفاق سے میرے گرنہ کے بنچے ذرہ تھی اور جب دشمن میرے سامنے ہوا تو میرے دل میں خیال آیا کہ موت و حیات کا تو کوئی پیتنہیں ممکن ہے میں آج ہی مارا جاؤں اور اگر مرگیا تو خدا تعالیٰ کے سامنے جاکر کیا جواب دوں گا کہ میں اس کا فرسے اتنا ڈرتا تھا کہ ذرہ پہن رکھی تھی اس وجہ سے میں بھاگ کر آیا اور زرہ اُتار ڈالی۔

اسباب سے فائدہ اُٹھانا ہے شک شریعت کا تھم ہے گر چونکہ آپ کے دل میں بیدوسوسہ پیدا ہوگیا کہ بیشرک نہ ہواورکوئی بید خیال نہ کرے کہ چونکہ مدمقابل زبردست تھااس لئے ڈرکرزرہ پہن کی اس لئے آپ نے اسے اُتارہ یا اور اس کے بغیر مقابلہ پرآئے اور خدا تعالی کے فضل سے اُسے مارلیا۔ تو مؤمن موت سے نہیں ڈرتا اس کے سامنے صرف ایک ہی مقصد ہوتا ہے اور وہ بید کہ جس بات کو لے کروہ کھڑ اہوا ہے اسے پورا کرد ہے۔ اُحد کی جنگ میں ایک صحابی لئے تخت زخی ہو گئے آپ کی ٹائلیں اور ہاتھ شکتہ ہوگئے اور تمام ہڈیاں ٹوٹ گئیں ایک دوسر سے صحابی جوز خیوں کی دکھیے ہوال کررہ ہے تھے ان کے پاس پنچے اور کہا آپ کی حالت نازک ہے اگر دشتہ داروں کیلئے کوئی پیغام دینا ہوتو دے دیں۔ انہوں نے کہا میرے نزدیک آؤاور اپنا ہاتھ میرے ہاتھ میں دنیا کوئی پیغام دینا ہوں مگر خدا کے رسول کو اپنے بیچے دنیا میں جیموڑے جاتا ہوں اور شرافت اور سے رخصت ہوتا ہوں مگر خدا کے رسول کو اپنے دنیا میں جیموڑے جاتا ہوں اور شرافت اور ایفائے عہد کا واسط دیکر اپنی قوم کو فیسے تکرتا ہوں کہ وہ ہر ایک قربانی کریں اور رسول کریم ایفائی نہ کریں۔ کے میکن کے ایک کریں اور رسول کریم کوئیسے سے برگڑ بے وفائی نہ کریں۔ کے میکن کے ایک تو بائی کریں اور رسول کریم کی کوئیسے کے ایک کی کریں کے وفائی نہ کریں۔ کے میکن کے ایک کریں کوئیسے کے ایک کریں کوئیسے کرتا ہوں کہ وہ ہر ایک قربانی کریں اور رسول کریم کوئیسے کے ایک کی کوئیسے کرنے وفائی نہ کریں۔ کے کہ کوئیسے کے کہائیسے کی کوئیسے کوئیسے کوئیسے کروں کوئیسے کرتا ہوں کہ وہ ہر ایک قربانی کریں اور رسول کریم کوئیسے کوئیسے کی کوئیسے کوئیسے کوئیسے کوئیسے کی کوئیسے کی کوئیسے کرنے کوئیسے کی کوئیسے کوئیسے کوئیسے کوئیسے کوئیسے کرنے کوئیسے کرنے کی کوئیسے کی کوئیسے کرنے کوئیسے کرنے کوئیسے کی کوئیسے کرنے کوئیسے کی کوئیسے کی کوئیسے کرنے کوئیسے کرنے کوئیسے کوئیسے کی کوئیسے کوئیسے کوئیسے کوئیسے کوئ

غرض جولوگ اللہ تعالیٰ کے ہوجاتے ہیں ان کے مقصد کے راستہ میں وطن و و م ' دنیاوی جاہ وجلال اور بردی ہے بردی طاقت کا خوف بھی حائل نہیں ہوسکتا۔ ایک ہی چیز ہوتی ہے جوان کی تمام توجہ کواپی طرف بھنچ رکھتی ہے اور وہ اس فرض مصبی کی ادائیگی ہوتی ہے جوخدا تعالیٰ نے ان کے سپر دکیا ہوتا ہے خواہ اس کے لئے انہیں اپنا وطن عزیز وا قارب بلکہ جان و مال بھی کیوں نہ قربان کرنے پڑیں۔ پس ہماری جماعت کے دوستوں کو دلیری اور جرات سے اس جروتعدّی کا مقابلہ کرنا چاہئے جو کا گریس اختیار کر رہی ہے۔ جب تک سے حالت نہ تھی ہمیں کا گریس کی تحریک سے ہمدر دی تھی اور اب بھی ہم آزادی وطن کے جذبہ کے لئاظ سے کا گریسیوں سے سی طرح کم نہیں ہیں گریہ یو از نہیں کہ خواہ کوئی اپنا ہویا پرایا جرسے کام لے۔

اس کے ساتھ ہی میں گورنمنٹ کوبھی نصیحت کرتا ہوں کہ وہ بیرنہ سمجھے چونکہ عدل اور مذہبی ا حکام کی پابندی کی وجہ سے بعض جماعتیں اس کی اعانت کے لئے تیار ہیں تو وہ جو حیا ہے کرے۔ کیونکہ اگر قیام امن کے لئے اسلام نے حکومت سے تعاون کا حکم دیا ہے تو قرآن میں بی بھی موجود ہے کہ اگر کوئی حکومت ظلم اور تعدّی سے بازنہ آئے تو خدا تعالیٰ اس کو نباہ کر دیتا ہے۔ پس اگر گورنمنٹ بید دیکھ کر کہ عدل وانصاف سے کام لے کر کوئی قوم اس سے ہمدردی رکھتی ہے ظلم کرے گی اور اس تعاون سے نا جائز فائدہ اُٹھانے کی کوشش کرے گی۔ تو اس کے اوپر ایک اور حکومت موجود ہے جواتنی زبر دست اورطاقتورہے کہ بیاس کے مقابلہ میں مچھراور کھی جتنی بھی حیثیت نہیں رکھتی ۔ پس وہ اس بات کا خیال رکھے کہ خداہے اورا گراس نے اس ہمدردی سے نا جائز فائدہ اُٹھانے کی کوشش کی تو وہ پنخت انتقام لے گا۔ ہم قیام امن کے لئے ہمکن قربانی کرنے کے لئے تیار ہیں مگراس کے پیمعنے ہر گرنہیں کہ ہم اپنے ملک کوآ زاد کرانانہیں چاہتے یا یہ کہ ہمارے نزدیک ہندوستانیوں کواینے ملک پراینے حب منثاء حکومت کرنے کاحق نہیں۔ ہماری جماعت ہر قربانی کر کے امن قائم رکھنے کی کوشش کرے گی لیکن گورنمنٹ کوتوجہ دلاتا ہوں کہاس سے ناجائز فائدہ اٹھا کرظلم وتعدّی نہ کرے کیونکہ اس صورت میں خدا تعالیٰ کی نفرت اس کے ساتھ نہ ہوگی ۔اور میں کا نگریس کوبھی پیضیحت کرتا ہوں کہ وہ بھی جبر ہے کام لینا حچوڑ دے کیونکہ بیزرکت اس کےخلاف نفرت پیدا کرنے کاموجب ہوگی ۔ جوکوئی خودظم کرتا ہے وہ دوسرے کو جبر کی تعلیم دیتا ہے۔اگر کا نگریسیوں کے لئے جبراً غیرملکی کپڑے کا بائیکاٹ کرانا جائز ہے تو کیوں انگریزوں کو جبراً ہندوستان برحکومت کرنے کاحق نہیں۔ جب ہم خود جبر شروع کر دیں تو انگریزوں کے جبر کےخلاف کس طرح آواز بلند کر سکتے ہیں۔ ہاں جب بیاصول پوری طرح قائم رکھا جائے کہ جبرنہیں کیا جائے گا تو پھرانگریز ہے بھی کہہ سکتے ہیں کہ ہماری مرضی کے مطابق حکومت کرو جر کاتمہیں کو ئی جو نہیں \_

ساتھ ہی میں اس امرکی طرف بھی توجہ دلاتا ہوں کہ خدا تعالیٰ کی نصرت بے شک ہمارے شاملِ حال ہے لیکن کی غلطیاں الی ہوتی ہیں جونفرت سے بالکل محروم کر دیتی ہیں اس لئے وہ خدا تعالیٰ سے بیجھی دعا کرتے رہیں کہ پردہ پوشی فرمائے اور ہمیں اپنی رضاء کے رستوں کی تو فیق عطا کرے۔ ہمار ااصل کا متبلغ ہے لیکن موجودہ فضاء میں کوئی ہماری باتوں کو سننے کے لئے تیار نہیں ہوسکتا اس لئے ہم مجبور ہیں کہ اس ہوا اور فضاء کوصاف کریں۔ پس خدا تعالیٰ سے دُعا کرتے ہیں ہوسکتا اس لئے ہم مجبور ہیں کہ اس ہوا اور فضاء کوصاف کریں۔ پس خدا تعالیٰ سے دُعا کرتے ہیں

کہ وہ اپنے فضل ہے اس فضاء کوٹھیک کر دے تا ایسی جماعتیں موجود رہیں جو ہماری با توں کوئ سکیں ۔موجود ہ فضاء گورنمنٹ کے لئے ہی نہیں ہمارے لئے بھی مُضِرّ ہے۔

ہم یے شک تعداد کے لحاظ ہے کم ہیں لیکن کیا تہہیں معلوم نہیں کہ بعض بہت ہی کم مقدار میں دوائیں بوی بری خوفناک بیاریاں دورکر دیتی ہیں۔ پس اگر تبشیری پہلوکولیا جائے تو ہمارے تھوڑا ہونے کی مثال تھوڑی دوا کی ہےاورا گرا ندازی پہلوکولیا جائے تو نہایت تھوڑا زہرقو موں کو ہلاک کر دیتا ہے۔ پس انذاری اور تبشیری دونوں پہلوؤں کے لحاظ سے ہم بہت ہیں مگرضرورت یہ ہے کہ خدا کے بن جائیں جو قوم خدا کی ہو جاتی ہے وہ ساری دنیا پر چھا جاتی ہے۔ دنیا جسے نئے کی حالت میں چھوٹاسمجھ کراس ہے بھا گئے کی کوشش کرتی ہے آخر کا رخو دبخو دہی اس کے سابیمیں آ كرآرام ليتى ہے يہ دعاؤں كے دن بين خصوصاً آج (ج) كا دن وہ دن ہے جو اتحاد تین اسٹیلین کومضبوط کرنے کا باعث ہے۔ آج تمام دنیا کےمسلمان نسلی' قومی' حکومتی اور مذہبی اختلاف فراموش کر کے اوراینے ہاتھ پھیلائے ہوئے خدا تعالی کے گھر میں اپنے عجز ونیاز کواس کے حضور پیش کرنے کے لئے جمع ہیں اور بیوہ دن ہے جب خدا تعالیٰ کی رحمت جوش میں ہے۔ پس اس سے فائدہ اُٹھا واورخوب دعا ئیں کروکہ اے خدا! تُو نے اپنے دین کی اشاعت کے لئے ہمیں قائم کیا ہے دنیا ہمیں ذلیل مجھتی اور ہمارے مقابلہ کے لئے آ مادہ ہے تُو اپنی وحدت کا جلوہ دکھا اورسب کو ہمارے ہاتھ برایک کردے۔تمام اختلا فات اورتفرتے مٹ جائیں اورساری وَنِيا لاَشريْكَ لَكَ لَبَيْنَك كَتِه بوع تير ورباريس ماضر بوجائ - تير ما موركو مان لے۔اور دنیا میں پھروہی جنت قائم ہوجائے اور آ دم ٹانی اس میں داخل ہوجائے جس سے يبلاآ دم نكالا كيا تھا۔

(الفضل ١٣ مئى ١٩٣٠ء)

البقرة: ٣١ ع بني اسرائيل: ٩٣ ٣ الفاتحة: ٢

س تذكره صفحه ٢٩٥٠ ايريش چهارم

۵ البقرة: ۲۵۰ م حفرت سعد بن ربيج "

ے . اسد الغابة في معرفة الصحابة جلد اصفحه ٢٥ مطبوعه بيروت ١٣٥٥ ه